

# 'विधि शिक्षा के स्तर में सुधार जरूरी'

जोधपुर, 5 सितम्बर (कासं)। लोकतांत्रिक मूल्यों की मजबूती में अधिवक्ताओं की बड़ी भागीदारी मानते हुए देश के मुख्य न्यायाधीश केजी बालाकृष्णन ने विधि शिक्षण संस्थानों को अच्छे वकील तैयार करने का आग्रह किया है। यहां जोधपुर राष्ट्रीय विश्वविद्यालय में विधि संकाय के उद्घाटन के मौके उन्होंने सामयिक परिवर्तन को ध्यान में रखते हुए विधि शिक्षा के स्तर में सुधार की भी अपील की। इस दौरान राजस्थान उच्च न्यायालय के



बोरानाडा स्थित जोधपुर राष्ट्रीय विश्वविद्यालय में विधि संकाय का उद्घाटन करते देश के मुख्य न्यायाधीश केजी बालाकृष्णन। पत्रिका

मुख्य न्यायाधीश जगदीश भल्ला ने विद्यार्थियों को कड़ी मेहनत करने की सीख दी, तो पूर्व न्यायाधीश एम.आर. कल्ला ने श्रेष्ठ न्यायाधीश के गुण बताए। शुरुआत में निजी विश्वविद्यालय के कुलाधिपति कमल मेहता ने विधि की विकास यात्रा बताई, वहीं कुलपति डॉ. महेन्द्र सुराणा ने स्वागत भाषण दिया। रजिस्ट्रार पी.के. डे ने आभार जताया। इस मौके उच्चतम न्यायालय के न्यायाधीश दलवीर भण्डारी भी शरीक हुए।